

রুচহংগ্ টেড্‌য়াট্‌স্লে ট্টঁঠ্যাট্‌্যাট্‌্যাট্‌, 𑜋𑜧 𑜁𑜨, 𑜇𑜨𑜃𑜫, 𑜏𑜢𑜤𑜰𑜫 হুইয়েন লানপাউ লৈবাকপোকপা, মে ৩১, ২০১৬, ইম্ফাল ৪০ শুবা চহী, ৬২ শুবা মশীং

মহৈৰোয়শিং পাজুৰুনা ফেল ওইরকপা

মহৈৰোয় অমফাওবা পাস তৌখিদবগী মরম থিজিনসি

বোৰ্‌দ ৫ফ সেকেন্দৰি এদ্যুকেসন মণিপুৰ (বোসেম) না লৌবা হায় স্কুল লিভিং সাৰ্টিফিকেট ইগজামিনেসন ২০১৬গী ফল লাউথোকথিদবা লৈঙাকী স্কুল ৭৩ অমসুং গৰ্ভগমেন্ট এইদেদ স্কুল ২২ দি মহৈৰোয় অমফাওবা পাস তৌরকথিদ্রে। মসিগীসু মথক্তা পোজিসন ১ দৰ্গী ২৫ ফাওবা লাউথোকপদা গৰ্ভগমেন্ট স্কুলগী মহৈৰোয় অমফাওবা য়াওবা গুমথিদে। অদুমকপু এইদেদ স্কুলগী মহৈৰোয় অমদি পোজিসন অসিগী মনুংদা য়াওবা গুমথি। ষ্টেট অসিদা মঙাল নাইনা লৈরিবা লমাই মহৈশঙশিংদা মীয়ান্না থন্নরিবা থাজবা হহুহন্নবগী পান্দমদা মণিপুৰ লৈঙাক্ৰা দিষ্ট্ৰিক্ট খুদিংমকী মোদেল স্কুল অমমম লিংখৎপা হৌখি। হৌখিবা চহী খরগী মমাঙদদি মোদল স্কুলশিং অসিদৰ্গী য়ামদ্ৰবদা পোজিসন অমফাওবদি লৌবা গুন্নহুন্ননি। অদুবু হন্দকী চহী অসিদদি মোদেল স্কুলগী মহৈৰোয়শিংসু পোজিসন লৌবা গুমথিদ্রে। মমাঙ চহীশিংগা য়েংনবদা গৰ্ভগমেন্ট স্কুলগী ওইনা মহৈৰোয় অমফাওবা পাস তোঁবা গুমদবা স্কুলগী মশিংসু হেনগৎলক্ৰে। কুমজা ২০১৫ দা গৰ্ভগমেন্ট স্কুল ৭০, এইদেদ স্কুল ২৩ গী ওইনা মহৈৰোয় অমফাওবা মায় পাকপা গুমথিদে। চহী অসিগী ওইনা লৈঙাক্ৰী মহৈশঙ ৩২৩ দৰ্গী পুন্না মহৈৰোয় ৬,৪৮৪ ইগজাম মায়ো্ৰুখি। মসিগী মনুংদা মহৈৰোয় ২,৭৮১ খক্তমক পাস তৌখি। পাস তোঁবা মহৈৰোয় মশিং ইগজাম থাখিবা মশিংদৰ্গী খাইবোক অমফাওবা য়ৌবা গুমথিদ্রে। গৰ্ভগমেন্ট স্কুলশিংগী ওইনা পাস তোঁবগী চাং চাদা ৪২.৮৯ ওইখি। লৈঙাক্ৰা শেহুং পীৰগা চলাইরিবা এইদেদ স্কুল ৭৬ গী মনুংদা মহৈশঙ ২২ মায় পাকথিদবা অসিবসু অঙকপা অমনি। এইদেদ স্কুলশিংগী পুন্না মহৈৰোয় ১,৪৯২ ইগজাম মায়ো্ৰুখিবৰ্গী মনুংদা শুপুৰ্গী মহৈৰোয় ৭৫১ খক্তমক পাস তৌখি। পাস তোঁবগী চাংনা চাদা ৫০.৩৪ ওইখি। পুন্মক অসিগী মথক্তা শুপুতৰ্গী মহৈৰোয় অমমমতমক পাস তৌখিবা গৰ্ভগমেন্টকী স্কুলনা ২৮ নি। অদুগা এইদেদ স্কুলগী ওইনা মহৈশঙ অহুমনি। অদুমকপু লমাই মহৈশঙ ৫৭১ গী মহৈৰোয় ২৩,৭৭৩ ইগজাম থাখিবৰ্গী মনুংদা মহৈৰোয় ১৭,২২১ পাস তৌখি। পাস তোঁবগী চাং চাদা ৭২.৪৪ ওইখি।

ইন্দয়াগী ওইনা মহৈৰোয় অমা মহাক্ৰা তন্নিবা মহৈ-মশিন অদু হৈরে অমসুং কয়া য়ান্না মপুং ফানা হৈৰবগে হায়বা চহীগী ওইনা পাঙথোকপা ইগজামগী ফলনা তাকই। ইগজামগী ফলশিং অদু য়েংলবা তুংদা কৱন্না স্কুলনা চহী অসিগী ওইনা ঝাইদৰ্গী য়ান্না ফবা মহৈৰোয় পুথোকপা গুহুগে হায়বা খঙবা গুশ্‌মী। মরম অদুনা লমাই মহৈশঙশিংনা হায় স্কুল লিভিং সাৰ্টিফিকেট নংত্ৰগা হায়ৰ সেকেন্দৰি স্কুল সাৰ্টিফিকেট ইগজামদা স্কুলগী মমায় ওইগদবা অফবা মহৈৰোয়শিং থিনৈ। পোজিসন লৌগনি খনবা মহৈৰোয়শিং স্কুলগী ফী, চংথোক-চংশিনগী গাভীগী অতোংমল, লাইৱিক অমদি খাওনচিংবা মচাক-মথুমশিং পুন্না স্কুল ওখোৱিটিনা পুই। মসিগীসু মথক্তা মহৈৰোয়শিং অদুনা ট়াসন তোঁবদা চঙবা শেখমফ ফাওবা মহৈশঙশিং অদুনা পুথোকই। মতাং অসিদা পঞ্জনিংবা ৰাফমদি লৈঙাকী স্কুলনা লৌরিবা যৌদাং অসিসু ঐথোয় পুন্মক্ৰা কাউথোকপা য়াৱোই। শেল তীংনা লমাই মহৈশঙদা তমহনবা গুমজদবা মহৈৰোয় লিশিং কয়ামৰু়ম গৰ্ভগমেন্ট স্কুলশিং অসিদা চঙজফম লৌদুনা হোৱি। মথোয়গুন্না মহৈৰোয়শিং য়োকখৎপা হায়বৰ্ণুনা লৈঙাকী লেংদবা যৌদাং ওইৱগা লৈৰা ফবা মহৈৰোয় পুথোক্ৰনবা লৈঙাক্ৰা অন্নৰবা যৌশিল অমসু লৌখৎপা চুমগনি। ষ্টেট অসিগী লমাই মহৈশঙশিংদা মমিং চংলবা ওজা কয়ামৰু়ম লৈৱম্‌শিং অদু লৈঙাক্ৰী স্কুলদা অয়ান্‌য়া চঙহনশ্ৰবনি। অদুবু মথোয়না লমাইগী মহৈশঙশিংদা তৌৱশ্বা তাকৰ্‌ী-তন্মীবৰ্গী যৌদাং অদুদি গৰ্ভগমেন্ট স্কুলদা চঙত্ৰবা তুংদা য়ান্না শাথিঁনা হহুৱকই। মথোয়না ট়াসন তোঁবৰোমদা পুৰ্‌ক্ৰিং লুপশিনথিদুনা গৰ্ভগমেন্ট স্কুলদা তন্নিবা মহৈৰোয়শিং লাপথোৱকই। ঝাইদৰ্গী নুংঙাইতবা অমনা গৰ্ভগমেন্ট স্কুলশিংদা তন্নিবা মহৈৰোয়শিং অসি অমগা অমগা কম্পিটিসন তৌনবৰ্গী চাং য়ান্না ৰাংলি। স্কুলগী ওইনসু টেট্‌ মচা মচা তৌদে। মসিনা তাক্ৰিবদি ওজাশিংনা মহৈ তন্মীবদা লৌরিবা যৌদাং অসি চাং হেঁহু হায়বনি। মসিদসু নঙনা হেদ মাপ্তিৱ নংত্ৰগা প্ৰিন্সিপালশিংনা থৰায় ইয়াও য়াওদে হায়বা উংলি। চহী অসিগী হায় স্কুল লিভিং সাৰ্টিফিকেট ইগজামিনেসনদা লৈঙাকী স্কুল ৭৩ দা তন্না মহৈৰোয় অমত্তা পাস তোঁবা গুমখিদবগী মরম লৈঙাক্ৰা থিদোক্‌দবনি। অশোয়বশিং অদু চুমথোক্ৰগা মতুংদদি মহৈৰোয় অমমমতবু ওইৱবসু পাস তোঁহনবা য়ানবা লাইৱিক তন্মীবৰ্গী মওং শেমদোকসি।

 ... এডিটৰদা থাৱকপা চিঠি ...
প্ৰজা হায় স্কুল, লমশাং অসি হোম্বা ফবা থাক অমদা কাখৎহমিংই
<i>ইকায় খুয়জৰিবা এদিটৰ,</i>
ইৱৰোইসিৱা হায়না থন্মোয়দা খনখিবনি অদুবু ব্ৰেনসিনদিদি কৱিগুন্না খৰদি ইদুনা ফোঙদোকউ হায়না তন্তুনা য়াথং পীৱকপগুম তৌই। তুন্না য়াখিদি, ৰাখলসি পোখাবা ফংখিদি, ইনিংবনা পুৰ্‌ক্ৰিংদা লাংতক্ৰুবা ফাওখি অদুনা অৱাংপনা থল্লবা গুসিগী লমশাং মায়কৈগী মরমদা কৱিগুন্না খৰদই ইদুনা ফোঙদোকচৰি।
অসুক চাওখংলবা মতম অসিদা লমশাং কৈথেলনিদি হায়ৱগা মীয়ামগী ওইবা টৌইলেট অমফাওবা লৈতবা হায়বসি ইকায়েনিংঙাই ওই। মসিনা মসি ওইশ্ৰবসু ঝাইদৰ্গী মৰু ওইবদি এদুকেসমি। অদুনা লমশাংদা লৈরিবা প্ৰজা হায়স্কুল অসি মতমগা চুনবা স্কুল অমা ওইহমিংবৰ্গী অপান্‌য়া লৈজে। লৈঙাকী স্কুলনি, মহৈৰোয়শিং য়ান্না তন্মী। হৌজিক হৌজিক মহৈৰোয় ৫৫০ হোম্বা তন্নিবা স্কুলনি য়ান্না ফইজে, থাগৎনিংঙাই ওই।
হায়স্কুল অনী অসি অপগ্ৰেদ তৌদুনা হায়ৰ সেকেন্দৰি স্কুলগী থাক ফাওবা পুখৎপীদুনা মতিক চাবা ইনফ্ৰাষ্ট্ৰকচৰ কয়া শেমগৎপীদুনা সাইন্স লেবোৰেটৱিচিংবা থস্মীদুনা মহৈৰোয়শিণ্‌বু সাইন্সকী মরমদা প্ৰেক্টিকেলচিংবা তৌহন্দুনা মথোয়গী থাক ৰাংখৎহনবিনবা হোংহমিংবৰ্গী অপান্‌য়া মমা-মপা ওইবা ঐথোয়গী থন্মোয়দা লৈজে।
চহী চহীগী মহৈৰোয় মশীং হেনগৎলকই। মসিগী মরমদি ওজাশিনা কথোকপা অমগা লোয়ননা থৰায় হকচাং য়াওনা তাকপি তন্মীবদগীনি হায়না খঙৈ। হেনগৎলক্ৰিবা অমদি হেনগৎলক্‌দৌৱিবা মহৈৰোয় কয়া অসিগী য়েংবিরগা মণিপুৰ লৈঙাক্ৰা মথক লোংবা স্কুল ব্লিভিং শাহমিংবৰ্গী অপান্‌য়া মমা-মপা ওইজৰিবা ঐথোয়গী থন্মোয়দা লৈজে। হোম্বা মতিক চাবা সবজেক্ট সবজেক্টকী ওজাশিং স্কুল অসিদা থাবিৱৰুৰদি লাক্ৰা ফান গুমদবা স্কুল অমা ওইবদা নঙনা মণিপুৰ পুৰ্‌গী তোল্পৰ কয়া পুথোকপা গুমগনি হায়না থন্মোয়দা খঙৈ।
মমাংখক্তা স্কুল অসিদা তমখিবা মহৈৰোয় কয়া গুসিদি আৰ্মি ওফিসাৱ, এঞ্জিনিয়ৰ, ওজা, ডোক্তৰনচিংবা ওইখিবা কয়া য়াওৱিবনি।
গুসিগী য়ান্না কম্পিটিটিভ ওইৱবা মতম অসিদা মহৈৰোয়শিং অমগা অমগা কৃক-কৃক ইমনা হিদামদুনা লমজেল তাম্ৰিৱা অসিদা ওজাশিংগী লৌৱিবা যৌদাং অসি অসুকী মতিক চাওগ্ৰে। ওজাশিংনা স্কুল অসিৰ্‌বু হোম্বা ফবা অমদি অৱাংবা থাক্তা পুখৎপিৱক্ৰনি হায়না থাজবা থমজৰি। প্ৰজা হায় স্কুল অসি কুমজা ১৯৫৮ দা লিংখৎখিবা স্কুলনি। চহী ৫৭ মপুং ফাৱে। গুসি ফাওবদা ওজাশিংনা কন্মা হোংনবদৰ্গী মহৈৰোয়শিং একত্ৰা কৱিকুলম কয়াদা থৌইখদি হেন্দোক্ৰা মথোয়গী টেলেন্টশিং উৎথোকপা গুন্মৰ্গীদমক মনা কয়া ফংবা য়াওনশ্ৰবনি। মহৈৰোয়শিংদা নঙনা ওজাশিংগী মৱক্তৰ্গীসু ষ্টেট অমসুং নেসনলগী থাক্তা মনা ফংবা য়াওৱিবনি।
অসুক ফজশ্ৰবা স্কুল অসিৰ্‌বু মণিপুৰ লৈঙাক্ৰা য়েংশিনবিদবা অমদি অতোনবী মচাগুম থস্মীবা হায়বসি মমা মপা ওইজৰিবা ঐথোয়গী থন্মোয়দা খাংগুমদবা চেনা অমা ফাওৱকপগুম তৌখি। মসিগী মথা তাৱকপদা গাৰ্জিয়ান এেসোসিএসন শেমদুনা স্কুল অসিৰ্‌বু হোম্বা মশক থোকপা স্কুল অমা ওইহমবৰ্গী পান্দমদা খোঙখং কয়া চঙশিল্লক্ৰাই হায়নিংঙাই লৈতে। ওজা খৰদি ত্ৰাণফৱ তৌবিখিবা অমদি থবক্তৰ্গী পোখাখিবা য়াওগ্ৰে।
হৌজিক ফাওবদা ৰাংলিবা ওজাশিং থাবিৱক্তবনা মরম ওইৱগা মহৈৰোয়শিংনা থেংনৱিৰা খুদোংচাদবা কয়া থোকহল্লিবা অসি অথুবা মতমদা কোকহনবীযু হায়না নোহ্লক্ৰ । হায়জৰি। লোয়ননা স্কুলসিগীমক মতম শাংনা ৰাজৱৰুৰা ওজাশিণ্‌বু ত্ৰাণফৱ তৌবিগ্নু।
<i>ডাডেমগী—কোঞ্জংবম মংলেম মীটৈ লমশাং বজাৱ</i>
হায়নবা লৈ :
<i>অশি-হৈবোং থাৱগা থৈবোং হেকপা য়াৰা হৌনদে।</i>

খন্তুবা ৰাৎপদগী মীতোপ্না খুমাং চাওশিল্লকপনি # ৫

ৰাখল ইছল

সোৱাম ইবোহল

শূবা-নোম্বা কনবা, পুৰ্‌ক্ৰিং-ৰাখল চেৎপা, থিবা হুন্না কনবা/ত্‌ দবা, অচেৎপা থাজবা থন্না, অফ-ফত খনঙন্না, থকসি-খাসি খঙৰা, অচুন্না ৰাৱেপ লৌঙন্না, খৌনা-লিংজেল লৈবা, মীৱক-মীচন থিদবা হায়ৰিবা খৱসি মতিং লৈবা মী অমা ওইবা গুন্ম্বা হোংনবদা চঙবা মথৌ তাবা মচাকশিংনি। অসিগুন্না মীশিংনা য়ান্লৰুৰদি অফবা খুমাই অমা ওইগদৌৱিবনি। অদুবু লুৱিবিদি মথাগী আইদোলোজিদা হোম্বা লুন্না লৌৱগা অতোপ্লগীনা যাংনা লৌনিংবৰ্গী ইথিল লাক্ৰবদি মীৱক তিনবা য়াদবা হায়বদু অমুক ওইগদৌৱিবনি। ময়ামগী ওইবা ৰাফমদিদ মত মান্নবা হায়বদি অচুন্না ৰাখল্লোন মান্নবা, থিজিল্লৱগা ফংলকপা লৌশিংদা য়ুশ্‌ফম ওইৱগা অতোপ্লদা অমুক খঙহল্লগা থাজহল্লগা, অচুম-চুমদা, অফ-ফত নৈনৱগা অমৎতা ওইবা ৰাৱেপ ওইবা য়াৰা অদুনা হোম্বা মৰু ওইবনি। মতাং অসিদা অমুক মান্নবশিংগী মনুংদৰ্গী মশাগী ওইনা মথক্তা পঞ্জখিবা মচাক খৱসি থাক ৰাংনা লৈবনা অমুক ময়াম মৱক্তৰ্গী মকোক থোংবা ওইৱকপদুবুনি মীয়ামগী লুচিংবা ওইগদবদি। অশেংবা লুচিংবা অমুক ওইগে হায়ৱবদি ৰাখল চাওথোকপা, কথোকপা গুন্না, অখাঙ কনবা, নিংখিবিদা হন্দবা নিংহয়দবা মীশক ওইবা তাবনি। খুদম, লুচিংবা শানিংবদৰ্গী চোঙথোৱক্ৰে, য়েংননিংবদবৰ্গী অতৈনসু য়াবিৱে। ঈহৌ অমা মীয়ান্না মতেং পাঙশিনবদৰ্গী অকনবা খোঙজং ওইৱক্ৰবা মতমদা ঈহৌসিৰ্‌বু লাকশিগ্ৰিংবা নংত্ৰগা নাউখদুনা চংহমিংবা এজেলি খৱনা লোম্বা কাৱবা খৱা পীনবা লুচিংবশিং খৱদা হোংনৱকপদা য়াথোৰুৱবদি মীয়ামগী ঈহৌ মায়খীবা হায়বদু তাগদৌৱিবনি। অদু ওইৱবদি অদুগুন্না মীশত্ৰু কথোকপা গুন্মৰ্গী মতিক ময়াই চে দৰনা মথা তানা লুচিংবা ওইহনফম থোজে। অতোপ্লা অমনা খৌনা লৈবা ইচং খৌবা ওইবদি ৰাৎপা অদুবু মশাগী কান্ননবা ওইজবা থিবসু হৈবা, উংলৈ পাংলৈ তৌৱগা মতম লৌদুনা লৈৱগা লুচিবিদি অদুনা শনিংবংবা, শ্লান্না হায়ৱবদা মীমাঙ থোকপদি কয়া গুন্মফংতবা, মীনা চৈৱবসু গাঙলবসু তাসিদম্বা গুন্না, চিনগা খৃৎকা মান্দবা অসিগুন্না লুচিংবা শাবসিনি য়ান্না লুৱিবিদি। হুং দাকপসু য়াদবা মতাং লাকপা ‘ভূমিন লৈবা হৌদোংনা চফু গুমই’ হায়নবা মৈতৈ পাউৱৌ লৈবনা। মসিসু অপান্‌হুদি নংতে। হৌজিকী মতমদিদ মানা লৈঙাক্ৰিবা মীচম মীয়ামগী য়াইফনবৰ্গীদমক ইচং খৌনা মাঙজিল থাবা গুন্না অদুগুন্না লুচিংবদুনি মথৌ তাৱকইবদি। ইৱেপাক ইফুৰুপকী ফনবৰ্গীদমক মশাগী ওইজবা কয়া থাদেক্ৰগা মীৱোং ওইখিবা হিজম ইৰাবোং - মথোয়গী মিংয়েং শান্না উবা গুমখিবা, খনবা গুমখিবা ৰাখল - হৌজিকী লাইৱিক হৈৱবশিংগী মৱক্তা অফ-ফত নৈনদুনা মত অমৎতা ওইবা ৰাৱেপ লৌনবা থৌৱাং যৌশিল পুথোকপা গুমনা লুচিংবা শানিংবশিংগা কয়াদা থাক খেনশ্ৰবা। য়ান্না লুৱিবিদি লুচিংবা শানিংবশিংগী মৱক্তৰ্গী কনাবু মতিক চাবা লুচিংবা ওইনা মীচম মীয়াম ঐথোয়না খনগদগে হায়বা ৰাফমসিনি।

ডেমোক্ৰেসিদা মীয়ান্না খনবা মীশক্ৰা/মীৱেপ্না লুচিংবা ওইবনিনা, উ (অটোবা, মতিক ময়াই চেনবা য়্‌ম্বী ওইবা য়াৰা হৌদ্ৰবা) হৌদবা মফমদা খৱা চাওবা কেগে পশ্চীনা য়্‌ম্বী ওইবা হায়বা ফীডমদুমক্ৰ ঐথোয়গী গুৱলমদমগী লুচিংবশিগী মতিক

ময়াই শিংখাবা তাৱবদি। মীখলদা হম্বা হম্বা মায় পাক্ৰকপা গাক্তনা লৈবাকী ওইবা লুচিংবা ওইবা যাৱক্ৰে হায়বা যাৱে। মৱমদি হম্বা হম্বা মহাও তংগ্ৰে। মশাগীতা ওইবা, নক্ৰবা খৱগী ওইবতা নংতনা, মীচম মীয়ামগীদমক্তদি কথোকপা কয়াম লৈগ্ৰে হায়বা উৎপা গুমদবা। নুশীশিং ওইৱবসু জয়াললিতা অমদি মমতা বেনৰ্জি মথোয় মথোয়গী ষ্টেটশিংগী চীফ মিনিষ্টৱশিং ওইবদা মতিক চায় হায়নবা নংতনা কৱিসু হায়নিংঙাই লৈতে। সেন্টৱদা লৈঙাক্ৰিবা দলগা ষ্টেটশিংগা মান্‌দ্ৰবসু মতিং লৈনা লেপকে হায়না লৈৱনা ষ্টেটকী ওইবা কৱিগুন্না অমা তানবদা সেন্টৱনা খৌশাদবা গুমেদ। হায়ৰিবা দল অনীসিগী হায় কম্মান্দশিং দেল্লিদা লৈতে। মথোয় মথোয়গী ষ্টেটশিংদা অদুম ওইজবনি। মণিপুৰগী ওইনা হৌজিক হৌজিক লৈঙাক্ৰিবা কোংগ্ৰেস পাৰ্টিগী অমদি হিদাম্ৰিৱা দল অমা ওইৱিবা বি জে পি অনীমকী হায় কম্মান্দ দশিং দেল্লিদা মশাল মৰা তানা লৈৱবা গাক্তনি হায়বা য়াবদা কোংগ্ৰেসকীদি নিংতন্না ফংলকঙৈদগীনি। দল অনীসিগী হায় কম্মান্দশিং দেল্লিদা ময়োল লমদা লৈৱবা ফাওবদা ষ্টেটসিগী ইশ্তুা ওইৱিবা মীতোপ মৱম চানা চঙবা লৈবা য়াহনবিনবা আই এল পি চংনহনবা, য়েলহৌমীশিংগী মৱক্তা সেণ্ট্ৰেল সাৰ্ভিস চঙবৰ্গী মতাংদা ৰিজৰ্ভেসন কোটা নংত্ৰগা থাক মান্নহনবা য়াৰা মৈতৈ/মীতৈৰু কম্পটিট্যাসনগী সেদুল ট্ৰাইব লিষ্টতা চলহম্বা, মৱাল অমা পীশিল্লগা ফাবা পুনবা গুল্লিবা/হাৎপা য়াওনা চখ্‌বা য়ানবা ইন্দিয়াগী সেকুৱাৰিট ফোসশিংদা পীৱিৰা অমুৰা আইন ‘অফস্পা’ লৌথোকহম্বা তক্ৰবা/তকশিনবা গুমদবা ষ্টেটকী মিনিষ্টৱশিং অমদি চীফ মিনিষ্টৱ অতোপ্লা লৈঙাকপগী ৱাই পামদুনা লুমদুনা লৈৱিবা দল অনীসি নংতবা ৰিজনেলিজমদা বেজ তোঁবা থাৰ্দ পাৰ্টি ওইবা য়াবশিংনা পুনশিল্লগা শেশ্বা ফ্ৰন্ট অমগী মথৌ তাৱক্ৰৱা হায়বা ৰাফম কুমজা ২০১৭ কী জেনৱেল ইলেক্সনগী মাংওইননা খন্নহঞ্জনীংই। নেসনল পাৰ্টিশিংনা থওইবিৱক্তবনি।

মণিপুৰদৰ্গী মীয়ান্না হৌজিক হৌজিক মৈ হৌনা তাল্লিবা ইশ্তুাশিং মথক্তা পনখিবা মৱম চাবা হেনমনবদৰ্গী য়াৱোই হায়বা নংতনা অতৈ অতোপ্লা মৱম অমৎতা লৈতে হায়বা যাৱবমক্তনি। মৱম চাৱফাওবদা ষ্টেটসিগী লৈঙাকপশিংনা, নেসনল পোলিটিকেল পাৰ্টিশিংনা মণিপুৰগী ইণ্টৰেষ্টতা য়েংলগা সেণ্ট্ৰেল গৰ্ভগমেন্টতা য়াহম্বা তক্ৰবা গুমদ্ৰবা, তক্ৰ ৱগা চংনহনবা গুমদ্ৰবা অদু ওইবদিদ মমা-মপা অমা ওইনা লৈৱবৰ্গী কান্‌দ্ৰে - ইৰোমদোম লেপচনবা হোংনবনা ফৱোইদ্বা হায়বা ৰাখল্লোন লাক্ৰোই হায়নিঙাই লৈতে। মসিদা মথা তানা হায়নিঙাই ওইদ্ৰে। ষ্টেটসিগী লুচিংবা চীফ মিনিষ্টৱ য়াওনা কোংগ্ৰেস পাৰ্টিগী লেজিসলেটৱশিং, অপূনবা পোলিটিকেল পাৰ্টিশিংগী ফোৱন্না লৌখিবা ৰাৱেপ সেন্টৱদা তক্ৰকনবা, তক্ৰবা চৎপদা পূগদবা চে-চাং ফাওবা থৌৱাং লোইৱে অদুবু সেন্টৱগী লুচিংবশিং উননবা এপোইণ্টমেণ্ট পীৱকপা গুইৱি হায়বসি তাবা য়াদবা চংনবা য়াৱোইদবা অঙাং মচানা গাঙগদবা ৰাঙাংনি। সেন্টৱনা কৱিসু লৈতনা লৌই হায়বৰ্গী ময়েক লাৱবা খুদমনি। চীফ মিনিষ্টৱ অমা ওইবৰ্গী দিগ্লি তিদা শোকপা ৰাফম ওইবনা মশামক্ৰা অমদি মশামক্ৰা লুচিংবা পাৰ্টিগী লেজিসলেচৱশিংদা নংতনা পাৰ্টিগী ৱেক্স এন্‌দ ফাইল

কদৱপুৱদা কদৱৰালাশিংগী কৱৰাৱ

হেজা হায়নীংলকই - ৩৯৬

জিতেন নাইৈৱাকপম

হৌজিকী মতম অসিদা মোবাইল হেন্দসেট অমগী কান্নবসি অসুকী মতিক য়ান্না লৈগ্ৰে। মী খুদিংমক্ৰা মোবাইল ফোন অমমমদি শোয়দনা পায়দবা যাৱক্ৰে। মোবাইল ফোন অসি ইহান হাম্বা থোৱকপা মতমদা লকজৰিগী ওইবা পোৎশক অমা ওইনা খন্মৱন্না অদু হৌজিক্তি নোংমগী চঙদ্ৰবা য়াদ্ৰবা ইসেলিয়েল আইটেম ওইৱক্ৰে। মোবাইল ফোন পায়ৱক্তবা, কাওহৌবা, য়াদবা নংত্ৰগা নেটৱাৰ্ক তৎপা মতমদা নোংমগী তৌগদবা থবক্তা খুৱৌ থাংবা থোকহল্লি। নংত্ৰগা তৌহৌগদবা থবক পাঙথোকপা গুমহৌদবৰ্গী কীভমদা লাকই। পীক্তক তোঁবা ঘুম অমদা মোবাইল ফোন ৫/৬ তি হেজা মৰৈৱে। মখল-মখলগী মোবাইল হেন্দসেট মী অমনা ৩/৪ দি শোয়দনা পায়নৱক্ৰবা মতমনি। ঈ-পাউ ফাওনবৰ্গী ৰা গাক নঙবদা মল্টিপল ওইবা পৱপজৰ্গীদমক্তা হে্‌ দসেট অসি শীজিন্নিৱ। কনাগন্ম্না পুং কয়া তাৱবগে হঙলকপা মতমদা ঘড়ী য়েংদ্ৰবসু খুদক্তা অদু উবা ফংলি মোবাইলগী মওতেন। ইণ্টৱনেট-ফটৱনেটকী ৰা নভবীদা অক্স হোংলে যাৱে, ফোটে নমগে যাৱে, ভিডিও, মল্টি মেদিয়া, ইণ্টৱনেটমেণ্ট ওইবা পেংচাক শুনা য়াওৱেৰা কাত্ৰেবা পোৎশক অসিদা নুজা কয়াগী মোংফম ওইখিবসু কয়াৱক হোম য়াওগ্ৰে। মোবাইল ফোননা খৃংলায় ওইনা শীজিন্নদুনা মী হাংখিবসু কোদ্ধায়নি।

ইশাগী ওইনদি মোবাইল ফোন অসি ঈ-পাউ ফাওনবদা শীজিন্নবা, পুং, তাৱিখ, নুমিৎ-থা য়েংবৰ্গী মথক্তা ৱেদিও তাবা অমদি মেমোৱি কাৰ্দকী মতেংদৰ্গী নুংঙাই-নুংঙাইৱৰা লীলা, ড্ৰামা তাবা, নোক্ৰিং-নোক্ৰিংবা ফাগী জুগায়, ইপোম্‌টিংবা তাবনা ওইৱি। মোবাইল হেন্দসেট অসিনা শিৱৱৰা ইপোম্‌সু হিংগংহল্লি। মতম অমগী ফাগী জুগায়গী নিংযৌ অহুম, য়োংশৰী মথোঙ অহুম হায়ৱগা খঙনবা তেশ্বী, চাউবা, বাবুগী খোঞ্জলশিং তাবদা নোক্তবা গুমেদ। মিৎমাঙ অসিদা মথোয় অহুমগী ফেজোম পুমহাং শেংগা শক্তম উৱকই। নোক্ৰিং-নোক্ৰিংবা ইপোম্‌গী দাইলোগ হজিন অহুনি তাৱবসু হজিন-হজিন নোক্ৰিংই। কয়াদা মণ্ডন লৈশ্ৰবা লাইপাক্ৰুল্লবা অহুমগী খোঞ্জেলনো! মোবাইল ফোন্দা ইপোম লীলা তাৱগা নোকপসি মণিপুৰগী লৈৱক-খুল্লক, ঘুমথোং অয়ান্‌দা হৌজিকমক কন্মা চখনৱি। ইপোম, অৰা পোখাগী হাজম টেক্লেটনি। ময়াং ইম্ফাল তেশ্বীগী য়োংচাক্ৰা লাইখৱেইগা লান শেক্ৰুবৰ্গী ৱাৰী ‘ধাচু ৱমায়ন’ তাবদা নোক্তবা মী অতাঙবনি। মথা অসুম তাৱকপদা চাউবা, বাবুগী লৌশিং তাম্বা ‘হুং-ফেং’ অনীনা কৈথেলদা পোং য়োনবৰ্গী মতক খৱদু পুৰ্‌ক্ৰি পায়না নোক্তুনা য়েংনখিবা কুন্মৈনি। চাউবনা থুমোক অমদা ফিনা কুণ্ডুনা লিঙেইনো থুম শাৱগা পুৱকপা, বাবুনা অচাথাউ তিনদা লফু তোঙ্গা অপৎপগী খুমম-পেৱিদা অশুৱগী হাংলগা চুহী শাদুনা পুৱক্ৰগা লৈবিনবা কনাসু লাক্তবদৰ্গী মথোয় অনীনা পোং অনীদু ওহ্‌ক্ৰুখিবৰ্গী মতাংদুসু মীয়ামদা পাউজেল অমা পীৱল্লবনি। ওইদ-পাদবা মী য়ান্না লৈ, চানবা চীজাজ্তা পোৎশেম-পোংয়ান তৌদুনা শেলখক্ৰী খল্লগা য়োনবশিংদৰ্গী চেকশিন্নবা কান্ন-ৰা শন্দোৰুল্লবনি।

পোংয়ান তৌৱগা মীয়ামদা য়োনশিনবসি মণিপুৰদা লৈৱিবা কৱৰাৱৰালাশিংনা চখ্‌ৱে হায়বসি খঙনৱকপদৰ্গী কয়াৱক হম্বা ফাবৰ্গী থবক চখ্‌গ্ৰে। মন্ত্ৰিপুত্ৰিদা টেঁগোৱ অচাথাউদা অহোংবা মখলগী থাউ অমদি য়োনবৰ্গী মতম হেল্লবা হম্বামথাউ য়ানশিন্নৱদ্‌গী নন মণিপুৰী কৱৰাৱৰালা অমা ফাখি। ইকুই কুইদ্ৰিঙৈদুসু টেলিপটিদা আসামদৰ্গী লেক্‌ক কাজিৱক্স চা মনাদা অহোংবা মখলগী পোৎচোয় ওইনা য়োনগদবশিং য়ানশিন্নৱগা শোপুং তৌৱশ্ব কৱৰাৱৰালা অমসু ফাগ্ৰে। গুৱাং নহাশ্তুসুনি মীয়াম তিনফম ওইবা ইম্ফাল ময়োৱগী কৈশ্মম্পাংতা দুদৰ্গা ফন্‌না নন মণিপুৰী খৱনা টাটা সল্টচা বোৱাদা লাকপা মণ্ডন হহুৰা মখলগী থুম য়ানশিন্নৱগা য়োম্বা হোংনবদৰ্গী মহৈৰোয় কাঙৰু অমনা ফাৰুবৰ্গী ফোঙ-ফোঙ শাবা ঈৱাং লৈৱি। পোৎশেম পোংয়ান তোঁবা, নকলি য়োনবৰ্গী হেনবী লৈবা, লমদমসিদা চঙলক্ৰগা মনিং তন্ম্বা লৈৱিবা নন মণিপুৰীশিং অসিদৰ্গী ঐথোয় যাৱিৰমথৈ চেকশিনবা তঙইফদ্ৰে। মৱৱাৰী, পঞ্জাবী, বিহাৰি, বেৰ্‌দনিচিংবা ঐথোয়গী পুকচাকী চৱম পায়ৱিৰবংশিনা শাম্ৰিৱা লীলাসি অঙকপনি। মথোয়না শান্ননিংবা মওন্দা শান্দুনা অদুম্মক লাক্ৰবনি। অশলি-নকলিগী পোং য়োনবৰ্গী মতাংদিদ হায়ৰিবা ফুৰুপশিং অসি হায়ফেং খুমাঙ চাউশিনশ্ৰবনি। বেঙ্গলদিদি অসিগুন্মসি তোয়মন্দনা ফাৱগা চৈৱাক পীবৰ্গী থবক্তসু লেপ্তুনা চখ্‌বৰ্গী পাউ লৈ। খৱা কুইৱবৰ্গী ওইবা ৱাৰী অমদনা জগানিজ মচা খৱা কোলকটাদা লাকপদা

পুল্লপনা কলেষ্টিব ওইবা খোঙজং চঙশিনফম থোকই। গুমদ্ৰগনা টোফ্ৰি কোন্দুনা ইকায় খঙজিন্নদনা ষ্টেটসিগী চীফ মিনিষ্টৱনি হায়দুনা মুকুনা লৈফম থোক্ত্ৰা খঙৈ। ষ্টেটসিদদি কনবদা চাওবদা লোইৱে, যৌবালগীদা খজিক্তং শেক্‌কুবদি পুলিসকী ইলপেইত্তৱ অমা য়াওনা পুলিস পাৰ্সনেল ৭ অৱাৰা তাহনবা ওইনা লোক-অপতা ফাওবা থমখিবৰ্গী পাউ পাউচেশিংদা ফোঙবসি। মসিবুনি উ লৈতবা মফমদা কেগেনা য়্‌ম্বী শাবা হায়নৱিৱনি।

মে ২২, ২০১৬ তা চান্দেল দিষ্ট্ৰিক্টকী মোলচাম পুলিস ষ্টেশন্না কোনবা হেংসি অমসুং তুয়াং খুল অনীগী লোম্বা মফম অমদা লালহৌলুপশিং পুনশিল্লগা শেশ্বা কোৱৰ্ডিনেসন কম্মিটি (কোৱকোম) গী জেইণ্ট ফাইটিং ফোৰ্‌স (জে এফ এফ) না চখাখিবনি হায়না ক্ৰেম তৌখিবা এন্মুতা জে সি ও অমা য়াওনা এ আৱগী পাৰ্সনেল ৬ হাংত্ৰবা মতুংদদি অথুৰা মতমদা সেন্টৱগী অৱাংবা থাক্তী ওফিসলশিং, আৰ